

مشورہ

اور یہ بھی الیہ رہا ہے کہ فیلڈ مارشل ایوب خان جب عشرہ ترقی کے حرش پر قومی وسائلِ اثمار ہے تھے تو عوام میں ان کے خلاف ایک آتش فشاں پھٹنے کو تیار ہو رہا تھا۔ وہ جن درآمد شدہ اقتصادی ماہرین کی لفاظی اور ان کے معاشری فلسفے کے سحر میں کھو کر اعداد و شمار کے گورنمنٹ دھندوں سے قوم کو بہلار ہے تھے تو ملک شدید طبقاتی تضادات کا شکار ہو چکا تھا۔ وہ جس صنعتی تعمیر کو پانہ کار نامہ گردان رہے تھے۔ وہ بدنوامی کی نئی داستانیں بن کر سامنے آرہی تھیں اور وہ مشرقی پاکستان میں جب ترقیاتی کار ناموں پر فخر کر رہے تھے تو ملک دولت ہونے کی طرف بڑھ رہا تھا اور تبھی ان کے خلاف جب گلی محلوں میں نعرے گلنا شروع ہوئے تو یہ سمجھنا ان کے لیے دشوار تھا کہ اس احتجاج کا آخر جواز کیا ہے؟ فیلڈ مارشل کو اپنے دور اقتدار کے وہ ابتدائی دن یاد تھے جب عوام کی اکثریت بر سر بارس سے ناکام اور بدنوام سیاست دانوں کی کشمکش اور اقتدار کے لیے ان کی سازشوں سے بیزار ہو کر انھیں خوش آمدید کہا کرتی تھی۔ ملکی پیداوار میں اضافے کے اعلان سن کر عرشِ عرش کیا کرتی اور ان کے وضع کر دہ نظام حکومت میں بھر پور شریک بھی تھی۔ آخری تین برسوں میں فیلڈ مارشل کے لیے نئے محاذ کھلتے چلے گئے۔ وہ امریکہ جو ۱۹۵۸ء میں ایوب خان کو اقتدار تک لانے میں معاون تھا اور جس کی نوازشات کی بارش کئی بر سر بارے پر حاوی رہی۔ اب انھیں ہٹانے کے لیے فعال تھا اور بد قسمتی سے ہماری تاریخ کے ہر حکمران کی طرح ایوب خان بھی ایک ایسے نظام کے تابع ہو چکے تھے جہاں آنکھیں تو ہوتی ہیں بینائی نہیں ہوا کرتی، کان ہوتے ہیں سماں نہیں ہوتی، دماغ تو ہوتا ہے فراست نہیں اور اختیار تو ہوتا ہے لیکن وہ اس کے مناسب استعمال سے قاصر ہوتے چلے جاتے ہیں۔ اقتدار کے ایوانوں میں خوش گفتار مکریاں ہر لمحہ ایسے جال بنتی رہتی ہیں جن کے سوتے صرف خوشامد سے ہی پھوٹتے ہیں اور وہ وقت مقررہ پر حکمرانوں کی شعوری کوشش نہ ہونے کے باوجود ان سے کوئی ایسا فیصلہ ضرور صادر کروادیتی ہیں جو انھیں زوال کی اٹھا گہرائیوں کی طرف دھکیل دیتا ہے اور یہ جملہ میں نے پچھلی تحریر میں بھی لکھا تھا کہ ”آپ کی اصل طاقت وہ ہوا کرتی ہے جو آپ استعمال نہیں کرتے۔ اور وہ مشورے ہوتے ہیں جنھیں آپ رُذ کر دیا کرتے ہیں۔“

ایوب خان کے خلاف جب بین الاقوامی طاقتوں نے اپنا محاذ بنایا تو سول اور ملنگی Establishment کو بھی اس سے باخبر کر دیا گیا تا کہ انھیں فیصلہ کرنے میں آسانی رہے۔ تبھی ان کے نامزوں یہ دفاع اے آرخان نے ۱۹ مارچ ۱۹۶۹ء کو ان کے خلاف چارچ شیٹ پڑھ کر سنائی اور انھی کے نامزد فوجی سربراہ جزل آغا محمد بیگی خان نے چھے روز بعد انھیں معزول کر کے ملک میں مارشل لائن افزاں کر دیا۔ عجب معاملہ یہ رہا کہ برصغیر سے کئی بر سر پہلے ۱۹۶۵ء کی جنگ کے دوران ہی ایوب خان کو اس بات کا اندرازہ ہو چکا تھا کہ امریکہ ان کے ساتھ ہاتھ کر گیا ہے۔ کیوں کہ ایک طرف انھیں

اشارہ تھا کہ وہ مقبوضہ کشمیر آزاد کرو اکتار نخ میں امر ہو سکتے ہیں تو دوسری طرف بھارتی قیادت کو بھی مشورہ تھا کہ جو اباً مغربی پاکستان پر حملہ آور ہو جاؤ اور یہ حقیقت بھی کسی سے ڈھکی چھپی نہیں کہ مجیب الرحمن کے دوقابل اعتماد ساتھیوں تاج الدین اور روح القدس نے "تجھے نکات" کن دستاویزات اور ہدایات کی روشنی میں تیار کیے تھے اور جن کے اعلان پر ۵ فروری ۱۹۶۶ء کو سیاسی جماعتوں کے کونشن میں موجود ۹۹ فیصد سیاست دان حیرت زدہ رہ گئے تھے اور پھر آئندہ چند برسوں میں رقم ہوتی تاریخ کے المناک باب آج بھی جیسے خون چوں رہے ہیں۔

برس ہارس بعد کے موجودہ حالات بڑی حد تک مختلف ضرور ہیں لیکن بہر حال یہ ضرور طے ہے کہ امریکہ اگر صدر مشرف سے کئی امور پر خوش تو کئی پر ناخوش بھی ہے۔ خوشی کے اشاروں میں جلاوطن سیاسی قیادت کا وطن لوٹ کر کسی تحریک کو منظم نہ کرنا، بلوچستان پر خاموشی، جمہوری اور سیاسی عمل پر محض بیانات اور بھارت کی طرف سے ہمارے لیے دوستی کا ہاتھ دغیرہ سمجھے جاسکتے ہیں۔ لیکن ان کے عوض افغانستان کی بدتر ہوتی صورت حال میں پاکستان کے موجودہ کردار سے مطمئن نہیں۔ ایران کے ساتھ اگر امریکہ کی مجاز آرائی ٹھیک جاتی ہے اور دونوں ممالک کے درمیان مفاہمت کے دروازے کھلتے ہیں تو یہ پاکستان پر مزید دباؤ کا سبب ہو گا۔ کیوں کہ ایران، افغانستان اور عراق کی دلدل میں چھپنے امریکہ کی بھرپور مدد کے عوض مراعات حاصل کرنے کی بہتر پوزیشن میں آ رہا ہے۔ اور ایک بہترین خارجہ پالیسی کے باعث اگر صدر احمدی نژاد کا اب امریکی وزیرے کے حصول کے بعد اقوام متحده کی سیکورٹی کو نسل کے اجلاس سے خطاب خلیج میں ایک نئے معمر کے کو تو ٹالتا نظر آ رہا ہے لیکن جیسا کہ پہلے عرض کیا کہ یہ پاکستان پر مزید دباؤ کا سبب بننے جا رہا ہے اور اس امریکہ ایران مفاہمت کی کوششوں اور سعودی عرب کے تعاون سے ترتیب پاتی عنی فلسطینی حکومت جہاں امریکی نیشنل سیکورٹی کو نسل میں موجود Elliot Abrams جیسے انتہا پسندوں کو پریشان کر رہی ہے۔ وہاں یہ تمام انتہا پسند قوتوں میں خود افغانستان اور شمالی قبائلی علاقوں میں صدر مشرف کے کردار پر بھی مطمئن نہیں۔ چنانچہ غالب امکان یہی ہے کہ اس مجاز کے بند ہونے کی صورت میں واشنگٹن کے تیور اسلام آباد کے لیے مزید بگڑیں گے۔

"میرے مطابق" ملک کا موجودہ بحران براہ راست نہ ہی لیکن کسی نہ کسی حد تک اس دباؤ کی ابتداء ضرور ہے جس کا اشارہ حکومت میں شامل کئی اہم شخصیات کا اس بحران کے دوران خود کو تعلق کر لینا ہے۔ صدر مشرف نے درست کہا کہ تمام تر غلط اقدامات کی ذمہ داری ان پر ڈالنا غلط ہے لیکن یہ بھی درست ہے کہ جہاں تمام تر قوت کا ارتکاز بھی صدر ہی کی ذات تک ہے، وہاں انھیں اس الزام کے لیے تیار رہنا چاہیے۔ انھیں یہ حقیقت بھی سمجھ لینی چاہیے۔ ان کے ارگر درجع سیاسی مشیر ان گرامی انھیں اس "نظام" کا دیا ہو تھا ہیں، ان کے وفادار دوست نہیں۔ یہ سب پہلے کسی اور کے جا شارٹھ اور آئندہ کسی اور کے حاشیہ بردار ہو سکتے ہیں۔ ان میں اکثریت کی خاموشی اور ہمچلاہٹ وہ اشارہ ہے جو صدر مشرف کو سمجھنا چاہیے۔ امریکہ کو چیف جسٹس یا انتخابات کے شفاف ہونے سے نہیں، افغانستان سے دلچسپی ہے۔ وہ آپ کو بہت کچھ دے کر جو اباً آپ سے اس سپردگی کا مقابلہ ہے جس سے آپ کو ہمچلاہٹ ہے۔ خارجی اور داخلی دونوں طرف دباؤ بڑھنے جا رہا

ہے اور وہ پرکشش سیاسی نقشہ جس کے مطابق صدر مشرف کو الگ کچھ عرصے میں موجودہ اسمبلیوں سے دوبارہ منتخب ہو کر انہیں تورٹ کرنی پارلیمنٹ کا انتخاب اور پھر اس سے اعتماد کا ووٹ حاصل کرنا تھا۔ ابھی سے عدیلہ کے حالیہ بحران اور قانونی مسویگا فیوں کی نذر ہو چکا ہے۔ نظیر بھٹو خود کو، بہتر ڈیل کی پوزیشن میں لا رہی ہیں۔ وہ براہ راست صدر مشرف کے استعفی اور وطن واپسی کے بجائے صرف یہ پیغام دے رہی ہیں کہ طالبان کی بڑھتی ہوئی قوت کے خلاف ان کی شمولیت کے بغیر فتح نا ممکن ہے۔

شرکت اقتدار اور ان توں سے خود کو الگ رکھ رہی ہیں جو اس وقت واشگن میں بہت زیادہ قابل قبول نہیں۔

دیچسپ بات یہ ہے کہ میاں نواز شریف کو پچھلے دونوں دینی میں عین تب پہنچنا تھا جب یہاں سے محترمہ کی فلاٹ امریکہ کے لیے روانہ ہو چکی ہوتی۔ ہیچرواہ ایک پورٹ پر غیر متوقع ہڑتاں کے باعث پروازیں اس طرح تاخیر کا شکار ہوئیں کہ دونوں سابق وزراء اعظم گھنٹوں تک دینی میں موجود رہے لیکن ایک دوسرے سے گفتگو سے پرہیز کیا اور شاید یہ بات بھی قارئین کے لیے دیچسپی کا امر ہو کہ شہباز شریف اور اسحاق ڈار سمیت دیگر کئی رہنماؤں کے برلن میاں نواز شریف کا امریکہ کا دیزا نہیں مل سکا۔ اسفند یار ولی خان کی یہاں محترمہ سے ملاقات بھی اہم ہے اور وہ بڑی حد تک محترمہ کے موجودہ حالات میں نظریاتی حلیف ہیں اور صدر مشرف کے کئی قربی ساتھی بھی۔ مسلم لیگ "نق" پر تکیہ کیے جانے کے بجائے محترمہ سے مفاہمت کے لیے کوشش ہیں اور ان ٹرکی ٹومڈا کرات کے لیے گزشتہ کئی ماہ سے لندن اور اسلام آباد سے دینی آئی پروازوں میں مسافروں کی فہرست بڑی دلچسپ ہے۔ محترمہ بہر صورت انتخابات سے پہلے وطن واپسی پر اصرار کر رہی ہیں اور انہوں نے بلاول اور بختاور دونوں کو امریکہ کی اہم درس گاہوں میں داخل کروادیا ہے جب کہ چھوٹی آصفہ انھی کے ساتھ رہے گی۔ فی الحال یہ کہنا مشکل ہے کہ ملی چوہے کے اس کھلیل میں کیا نقشہ ابھرے گا تاہم یہ طے ہے کہ الگ چند ماہ کسی بھی طور پر سکون گزرنے کے امکانات یوں محدود ہیں کہ یہ انتخابات کا سال ہے۔ ان انتخابات کا..... جن کی تیاری ابھی سے ڈرائیک رو میں، کئی دارالحکومتوں اور سڑکوں پر شروع ہو چکی ہے۔ یہ طے ہے کہ Establishment محترمہ کو ان کی ڈرائیک پروپریتی آنے دے گی اور دینی، سیاسی جماعتیں اور مسلم لیگ نواز شریف کو ان پر کہیں زیادہ فوکیت دے گی۔ صدارتی انتخابات اور انتخابی مہم کے ساتھ ساتھ چیف جیس کے خلاف ریفرنس طویل ساعی مراحل سے گزرے گا۔ ہر ہر لمحے پر سیاسی اور مذہبی جماعتیں اور غیر ملکی قوتوں اپنا اپنا کھیل کھیلیں گی؟ صدر اپنے اس بیان پر خود کہاں تک متفق ہیں کہ یہ تمام احتیاج سیاسی جماعتیں کر رہی ہیں۔ میں اس نقطہ نظر سے شدید اختلاف کرتا ہو اصرف یہ عرض کروں گا کہ سیاسی جماعتیں اس بحران کو مستقبل میں کوئی شکل شایدے سکیں۔ لیکن اس وقت وہ بڑی حد تک آپ کے ہم رکاب ہیں۔ صدر مشرف کے لیے الگ چند ماہ اہم ہیں۔ فیصلہ وہ کیا کریں گے۔ یہ وقت ہی بتائے گا لیکن وہ مشورہ ایک بار پھر کہ آپ کو دیئے گئے کئی مشورے رُد کر دینا ہی اس وقت آپ کی طاقت ہو گا، چاہیں تو وہ اس مشورے کو بھی رُد کر دیں۔

(مطبوعہ: روزنامہ "جنگ"، ۲۱ مارچ ۲۰۰۷ء)